

बरेका

# मालगाड़ियों के लिए बनेंगे छह हजार एचपी के इंजन

## वाराणसी | कार्यालय संवाददाता

बनारस रेल इंजन कारखाना (बरेका) नए सत्र से मालगाड़ियों के लिए छह हजार हासपावर के इंजनों का उत्पादन शुरू कर देगा। नए सत्र 2021-22 में कुल 380 रेल इंजन के उत्पादन का लक्ष्य दिया है। इसमें 355 रेल इंजन मालगाड़ियों लिए होंगे। अप्रैल से इसका उत्पादन शुरू हो जाएगा। समय पर लक्ष्य पूरा करने के लिए बरेका ने तैयारी पूरी कर ली है। इसकी डिजाइन तैयार की जा चुकी है।

इससे पहले तक मालगाड़ी के लिए बरेका कनवर्जन लोको की आपूर्ति करता था। देश में ट्रांसपोर्टेशन की दिशा में नई क्रांति आने वाली है।

डेडिकेटेड फ्रेट कॉरिडोर के पूर्वी और पश्चिमी गलियारे का निर्माण चल रहा है। इसके लिए अलग से उच्च क्षमता के रेल इंजनों की आवश्यकता होगी। छह से आठ हजार हासपावर क्षमता के रेल इंजन के जरिये मालगाड़ियां खींची जाएंगी। इसके लिए बरेका को इंजन का दायित्व मिला है। इसके तहत पहली बार 355 मालगाड़ियों के लिए इंजन तैयारी का लक्ष्य दिया गया है। जबकि यात्री ट्रेनों के लिए इंजन निर्माण का लक्ष्य घटा दिया गया है। लक्ष्य पूरा करने के लिए तब डिजाइन पर अप्रैल से यहाँ की कार्यशाला में काम शुरू हो जाएगा। अप्रैल अंत या मई के प्रारंभ से उत्पादन भी शुरू हो जाएगा।



- बरेका को अप्रैल से तैयार करने हैं कुल 355 मालगाड़ियों के इंजन
- फ्रेट कॉरिडोर के लिए अगले दो माह में इंजनों की आपूर्ति हो जाएगी शुरू

## छह हजार हासपावर क्षमता वाले होंगे इंजन

बरेका में मालगाड़ियों के लिए तैयार होने वाले विद्युत रेल इंजन की क्षमता छह हजार हासपावर की होगी। यह इंजन एक साथ 5000 टन तक की मालगाड़ी खींच सकेगा। इससे 100 किमी प्रति घंटे की रफ्तार से माल दुलाई की जा सकेगी।

“मालगाड़ियों के लिए रेल इंजन निर्माण का काम अप्रैल से शुरू हो जाएगा। अप्रैल के अंत या मई तक इसका उत्पादन भी शुरू हो जाएगा। - विजय, सीपीआरओ, बरेका

## 25 इंजन यात्री ट्रेनों के लिए भी बनाए जाएंगे

बरेका में अब यात्री ट्रेनों के लिए रेल इंजन का लक्ष्य घटा दिया गया है। इसकी आवश्यकता मधुपुरा के कारखाने से पूरी की जा रही है। ऐसे में बरेका में लक्ष्य 25 इंजन का ही कर दिया गया है।

## 380

इंजन निर्माण का लक्ष्य मिला है बरेका को नए वित्तीय सत्र में इस बार

**आज, वाराणसी**

**दिनांक: 28.03.2021**

## **बरेका में प्रतियोगिताके लिए आवेदन तीन तक**

अल इंडिया एससी एसटी रेलवे एम्प्लाईज असोसियेशन की बरेका इकाईकी ओर से डाक्टर भीमराव अम्बेडकर की जयन्तीके अवसरपर चार अप्रैलको स्थानीय बरेका इण्टर कालेजमें सामान्य ज्ञान तथा निबंध प्रतियोगिताका आयोजन किया जायेगा। प्रतियोगितामें कक्षा ६ से १२ तकके बच्चे भाग ले सकेंगे। प्रतियोगितामें प्रतिभागके इच्छुक बच्चोंको असोसियेशन द्वारा जारी प्रपत्रको तीन अप्रैल तक भर कर जमा करना होगा।